





## खबर संक्षेप

### राज्य स्तरीय रोजगार मेला 9 व 10 अक्टूबर को

बलरामपुर। जिला रोजगार अधिकारी ने जानकारी दी है कि राज्य स्तरीय रोजगार मेला का आयोजन 9 व 10 अक्टूबर को किया जाना है। जिसके लिए नियोजता पंजीयन एवं अभ्यर्थियों के आवेदन की प्रक्रिया ई-रोजगार पोर्टल की साइट ई-रोजगार डॉट सीजी डॉट जीओव्ही डॉट इन में की जा रही है। मेले के लिए उपलब्ध रिक्तियों 6,650 से अधिक है जो पोर्टल के मेन्यू के अंतर्गत लिंक पर देखी जा सकती है। उन्होंने इस संबंध में बताया है कि जिले के ऐसे अभ्यर्थी जिन्होंने मेला के लिए आवेदन किया है, जिला लॉगइन के डैशबोर्ड पर उनकी सूची पूर्ण तथा अपूर्ण प्रोफाइल दो वर्ग में देखी जा सकती है। जिन अभ्यर्थियों का नाम सूची क्रमांक 2 में है वे अपनी जानकारी पूर्ण कर लें। जिनका नाम सूची क्रमांक 1 में है वे रिक्तियों का चयन कर अपनी प्रोफाइल जल्द पूर्ण कर लें।

### आरटीओ ई-चालान के नाम पर की जा रही है साइबर ठगी

बलरामपुर। साइबर ठग अब ट्रैफिक नियम तोड़ने के नाम पर आरटीओ का ई चालान भेजकर लोगों से ठगी को अंजाम दे रहे हैं। ठग लोगों के मोबाइल पर एपिके फाइल भेजकर उनसे ठगी करने के साथ ही व्यक्तिगत जानकारी और जमा खातों से पैसे चुरा ले रहे हैं। ऐसे में परिवहन विभाग ने लोगों को झंसे में नहीं आने व जागरूक रहने की सलाह दी है। परिवहन विभाग से मिली जानकारी के अनुसार राज्य में आरटीओ ई-चालान से संबंधित स्कैम सामने आ रहे हैं। जिसमें नकली ई-चालान के माध्यम से लोगों को ट्रैफिक नियम तोड़ने के बारे में डराने वाले संदेश के माध्यम से लिंक भेजकर आम लोगों की व्यक्तिगत जानकारी और जमा खाते से पैसे चुरा लेते हैं। परिवहन विभाग ने लोगों से आह्वान किया है कि ऐसी धोखाधड़ी से बचने के लिए मैसेज लिंक जैसे (वॉट एपिके फाइल) पर क्लिक न करें। अपने वास्तविक चालान की जांच करने के लिए अधिकारिक विभागीय वेबसाइट ई चालान डॉट परिवहन डॉट जीओव्ही डॉट इन पर जाकर ई-चालान के पेज पर पे ऑनलाइन पर क्लिक कर चालान नंबर एवं कैप्चा कोड डालकर गेट डिटेल पर क्लिक कर मोबाइल ओटीपी डालकर चालान विवरण संबंधी जानकारी प्राप्त की जा सकती है। पुलिस एवं परिवहन के प्रवर्तन अमले द्वारा जब भी ई-चालान किया जाता है तो पंजीकृत मोबाइल में संबंधित को टेक्स्ट मैसेज आधिकारिक वेबसाइट के माध्यम से ही भेजे जाते हैं। परिवहन विभाग ने बताया है कि यदि आपको किसी ई-चालान मैसेज के साथ कोई लिंक मिलता है तो उस पर कभी क्लिक न करें। कभी भी किसी अजनबी को ऑनलाइन पैसे का भुगतान न करें, और अपने खाते से किसी भी लेने-देने से सावधान रहें। किसी भी धोखाबाज कॉल, संदेश या एप के संबंध में निकट पुलिस थाने में शिकायत दर्ज कराएं।

गौ तस्करी के मामले में दो गिरफ्तार, सात मवेशी बरामद

रामानुजगंज। गौ तस्करी कर रहे दो लोगों को बजरंग दल के कार्यकर्ताओं ने पकड़ कर पुलिस को सौंप दिया। जानकारी के अनुसार जिले के ग्राम बेलसर में शुक्रवार की सुबह बाबूलाल रवि व मेवा लाल रवि पदेल ही गौवंश को लेकर गढ़वा झारखंड बूचड़खाना ले जा रहे थे। इसी दौरान स्थानीय ग्रामीण सहित बजरंग दल के कार्यकर्ताओं ने गौ तस्करी में शामिल दो सदस्यों को पकड़ा और पुलिस के सुपुर्द कर दिया। पुलिस ने दोनों तस्करी को गिरफ्तार कर उनके पास से सात मवेशी बरामद किए गए। इस दौरान मरमा के बजरंग दल ने कार्रवाई की मांग की है।

### बोरी में अंग्रेजी शराब व बीयर लेकर जा रहा युवक गिरफ्तार

अम्बिकापुर। क्षेत्र में खपाने के लिए बोरी में भरकर अंग्रेजी व बीयर लेकर जा रहे युवक को संभागीय आबकारी उड़न दस्ता की टीम ने गिरफ्तार किया। आरोपी के विरुद्ध आबकारी एक्ट के तहत अपराध दर्ज कर न्यायालय पेश किया गया जहां से उसे जेल भेज दिया गया है। संभागीय आबकारी उड़नदस्ता की टीम सहायक जिला आबकारी अधिकारी रंजीत गुप्ता के नेतृत्व उड़न दस्ता की टीम बलरामपुर जिले के थाना त्रिकुंडा ग्राम चैरा क्षेत्र में गश्त कर रही थी। इसी दौरान चैरा मेन रोड पर एक बाइक सवार काफी तेज रफ्तार से आ रहा था। जिसे देख उड़नदस्ता की टीम न पीछा करे और पृथक्ता की तो युवक ने अपना नाम राज कुमार पट्टा और ग्राम सुलसुली निवासी बताया। टीम ने युवक के बाइक में बंधे बोरी की तलाशी ली तो बोरी में अंग्रेजी शराब व बीयर बरामद किया। पृथक्ता में युवक ने बताया कि एक पेटी अंग्रेजी शराब उत्तर प्रदेश के परसपाली तथा एक पेटी बीयर खरीद कर ला रहा था। संभागीय आबकारी उड़न दस्ता की टीम ने बाइक सहित अंग्रेजी शराब व बीयर को जब्त कर युवक को गिरफ्तार कर लिया। टीम ने युवक के विरुद्ध आबकारी अधिनियम की धारा 34(2) 59 (क) 36 के तहत अपराध दर्ज कर न्यायालय पेश किया जहां से उसे जेल भेज दिया गया है।

### गौ तस्करी के मामले में दो गिरफ्तार, सात मवेशी बरामद

रामानुजगंज। गौ तस्करी कर रहे दो लोगों को बजरंग दल के कार्यकर्ताओं ने पकड़ कर पुलिस को सौंप दिया। जानकारी के अनुसार जिले के ग्राम बेलसर में शुक्रवार की सुबह बाबूलाल रवि व मेवा लाल रवि पदेल ही गौवंश को लेकर गढ़वा झारखंड बूचड़खाना ले जा रहे थे। इसी दौरान स्थानीय ग्रामीण सहित बजरंग दल के कार्यकर्ताओं ने गौ तस्करी में शामिल दो सदस्यों को पकड़ा और पुलिस के सुपुर्द कर दिया। पुलिस ने दोनों तस्करी को गिरफ्तार कर उनके पास से सात मवेशी बरामद किए गए।



हरिभूमि की रंगोली, मेहंदी व सामान्य ज्ञान प्रतियोगिता के पुरस्कार वितरित

# हरिभूमि से मिलता है प्रतिभा प्रदर्शन का प्लेटफार्म

## प्रतिभागी अपनी प्रतिभा लाना चाहते हैं सामने

कार्यक्रम के मुख्य अतिथि छत्तीसगढ़ लघु उद्योग संघ के प्रदेश अध्यक्ष हरौश केडिया ने कहा कि हरिभूमि वर्षों से तरह तरह की प्रतियोगिताओं का आयोजन करता है। इसमें भाग लेने वाली प्रतिभागी महिलाएं काफी उत्साहित व प्रोत्साहित हो रही हैं। इस बात का अंदाजा हर साल महिलाओं, युवतियों की बढ़ रही संख्या से लगाया जा सकता है। उन्होंने कहा कि इस तरह के आयोजनों के माध्यम से प्रतिभागियों को अपनी प्रतिभा को सामने लाने का अवसर मिलता है।

## हर आयु वर्ग को मिल रहा माग लेने का अवसर

विशिष्ट अतिथि बीष्मकआई गुप के किरण पाल सिंह चवला ने कहा कि हरिभूमि द्वारा आयोजित रंगोली, मेहंदी प्रतियोगिता से हर आयु वर्ग को माग लेने का अवसर मिल रहा है। अलग-अलग वर्षों में प्रत्येक प्रतिभागी विजेता भी बन रहे हैं। वहीं हरिभूमि के इन आयोजनों से भारतीय संस्कृति जीवंत बन रही है। इसके लिए हरिभूमि परिवार के लोग सधुआद के पात्र हैं। उन्होंने कहा कि हरिभूमि के आयोजनों को लेकर शहर के पर्यटन भी जागरूक हैं। वे अपने बच्चों को इन स्पर्धाओं में भाग लेने निरंतर प्रोत्साहित कर रहे हैं। पर्यटन की इसी जागरूकता का परिणाम है कि प्रतिभागियों की संख्या हर साल बढ़ रही है।

## महिलाएं, बच्चे हो रहे प्रोत्साहित

विशिष्ट अतिथि परिना मल्टीमीडिया के संचालक संदीप गुप्ता ने कहा कि ऐसे विविध तरह का आयोजन कर हरिभूमि पाठकों को जोड़ने का काम कर रहा है। साल में होने वाली रंगोली, मेहंदी, स्वस्थ शिशु व सामान्य ज्ञान स्पर्धा से महिलाएं, बच्चे प्रोत्साहित हो रहे हैं। इन स्पर्धाओं में भाग लेने व निरंतर आने आ रहे हैं। यह हरिभूमि को इन आयोजनों की सफलता को दर्शाता है।

गौरव पथ स्थित हरिभूमि कार्यालय में शनिवार को हरिभूमि द्वारा व्यापार व उद्योग मेले में आयोजित रंगोली, मेहंदी एवं विद्य महिला दिवस पर आयोजित सामान्य ज्ञान प्रतियोगिता का शहर के विशिष्ट लोगों की उपस्थिति में पुरस्कार वितरण किया गया। इस अवसर पर अतिथियों ने कहा कि हरिभूमि के विविध आयोजनों से प्रतिभागियों को अपनी प्रतिभा को प्रदर्शन का प्लेटफार्म मिल जाता है।

बिलासपुर। कार्यक्रम के आरंभ में हरिभूमि के महाप्रबंधक प्रियंक सिंह परिहार ने हरिभूमि द्वारा साल भर कराई जाने वाली प्रतियोगिताओं के बारे में जानकारी दी। उन्होंने कहा कि हरिभूमि के किसी भी आयोजन में प्रतिभागियों का दोगुना उत्साह देखने

को मिलता है। वे बड़ी शालीनता व अनुशासन में आकर अपना पुरस्कार प्राप्त करते हैं। यह हरिभूमि परिवार के लिए बहुत सुखद क्षण होता है। उन्होंने अपेक्षा जताई कि आगे भी सभी प्रतिभागी इसी तरह हरिभूमि के आयोजनों में भाग लेकर उत्साहवर्धन

करते रहेंगे। इस मौके पर सहायक महाप्रबंधक अरुण ज्योतिषि, राजेश सानन, भुवन देवांगन, डेजी नाथ, अंजना शर्मा, रेखा साहू, नाजिया खान, शेख असलम सहित हरिभूमि परिवार के लोग भारी संख्या में उपस्थित थे।



सोने की अंगूठी पाकर खिला चेहरा

महिला दिवस पर आयोजित सामान्य ज्ञान प्रतियोगिता में प्रथम स्थान पर रही आसमां सिटी निवासी भारती दुबे का चेहरा सोने की अंगूठी पाकर खिल उठा। उन्होंने कहा कि वे हरिभूमि की नियमित पाठक हैं। उन्हें हरिभूमि लाइव, सहेली पत्रिका पढ़ना पसंद है।

## नारी शक्ति पर उकेरी रंगोली

रंगोली 26 वर्ष से अधिक आयु वर्ग में प्रथम स्थान व मेहंदी में द्वितीय स्थान पर रही अक्षय नगर निवासी नदिनी जांगड़े ने नारी शक्ति पर रंगोली एवं बाइडल मेहंदी बनाई थी। नदिनी ने कहा कि उनकी कला को हरिभूमि की ओर से मिल रहे रिस्पांस से उत्साह दोगुना हुआ है।

## गौ सेवा की थीम पर बनाई मेहंदी

मेहंदी 26 वर्ष आयु वर्ग से अधिक में प्रथम स्थान व मेहंदी में द्वितीय स्थान पर रही अक्षय नगर निवासी नदिनी जांगड़े ने नारी शक्ति पर रंगोली एवं बाइडल मेहंदी बनाई थी। नदिनी ने कहा कि उनकी कला को हरिभूमि की ओर से मिल रहे रिस्पांस से उत्साह दोगुना हुआ है।

## मिल चुके हैं कई इनाम

रंगोली 16 से 25 वर्ष में तृतीय स्थान प्राप्त ज्योति महिलाने सालों से हरिभूमि के आयोजनों में भाग ले रही हैं। वे बताती हैं कि हर साल उन्हें कुछ न कुछ पुरस्कार अवश्य मिलता है। इसके पहले उन्हें पहला पुरस्कार भी मिला था। इससे वे स्वयं प्रोत्साहित तो होती हैं।

## गणपति बप्पा ने बरसाई कृपा

रंगोली 26 से अधिक आयु वर्ग में द्वितीय स्थान प्राप्त विजेता जोरा पारा सरकण्डा की ज्योति शर्मा ने रंगोली में गणपति बप्पा की आकृति बनाई। उनका मानना है कि गणपति बप्पा ने ही उन्हें यह पुरस्कार दिलाया है। ज्योति इसके पहले प्रथम पुरस्कार विजेता भी रह चुकी हैं।

## पहले अवसर में मिला इनाम

मेहंदी में विशेष पुरस्कार विजेता भूमिका यादव तालापारा को पहले अवसर में ही पुरस्कार मिल गया। इससे वह काफी खुश हैं। इन्होंने मेहंदी में अरेबिक मेहंदी डिजाइन किया था। वे कहती हैं कि हरिभूमि के आयोजन से उसे काफी प्रेरणा मिली है।

## मिल रही निपुणता

मेहंदी 16 से 25 वर्ष में तृतीय स्थान प्राप्त विजेता सिरिगिट्टी की शिखा यादव बचपन से मेहंदी लगा रही हैं। हरिभूमि के आयोजन में उन्होंने दुरुहन मेहंदी भी बनाई थी, जिसे निपुणता में पसंद किया और उन्हें स्थान मिल गया। निरंतर भाग लेने से भी कला में निपुणता आती है।

## हरिभूमि का हर आयोजन पसंदीदा

रंगोली 5 से 15 वर्ष में तृतीय स्थान पर रही चिंगराज पारा की साक्षी देवांगन का हरिभूमि का हर आयोजन पसंदीदा है। उन्होंने रंगोली में माखन खाते कांढा का चित्र बनाया था, जिसे काफी पसंद किया गया था।

## महिलाओं के लिए है उपयोगी

सामान्य ज्ञान स्पर्धा में विशेष पुरस्कार विजेता वर्षा मोहंती हेमनगर में सामान्य ज्ञान प्रतियोगिता को महिलाओं के लिए उपयोगी बताया और कहा कि हरिभूमि की सहेली पत्रिका उन्हें अच्छी लगती है। इसमें हर पर्व, त्योहार का अलग-अलग जिक्र रहता है।

## दर्राई देवी के प्रति आस्था

रंगोली में विशेष पुरस्कार विजेता बंधवापारा निवासी कुमुद सोनी ने बताया कि उन्होंने रंगोली में मां काली का रूप बना कर देवी के प्रति अपनी आस्था को दर्शाया था और आज वे विजेता के रूप में इनाम ले रही हैं। यह उनके लिए बहुत ही खुशी का पल है।



**ये रहे विजेता :** हरिभूमि द्वारा महिला दिवस पर आयोजित सामान्य ज्ञान प्रतियोगिता में प्रथम पुरस्कार भारती दुबे आसमां सिटी सोने की अंगूठी, द्वितीय गुलापा बाई महस्वरनगर बालको मिक्सर वाइंडर, तृतीय आशा दुबे 27 खोली बिलासपुर डिजर सेट, चतुर्थ नीतू रानी डिपूयारा तारबाहर इलेक्ट्रॉनिक आयरन, विशेष पुरस्कार मनोरमा कौशिक यदुवंदन नगर तिफरा, वर्षा मोहंती हेमनगर, नीतू कुमारी चरया कालरी कोरिया, योनिता जबड़ापारा, प्रियाका पाण्डेय बंगालीपारा, रंगोली प्रतियोगिता 5 से 15 वर्ष में प्रथम पुरस्कार मीनाक्षी साहू चिंगराजपारा, द्वितीय रौतिका साहू चिंगराजपारा, तृतीय साक्षी देवांगन चिंगराजपारा, विशेष पुरस्कार कुमुद सोनी बंधवापारा, चंचल सोनी अशोक विहार, वैष्णवी गुप्ता बंधवापारा, मंजरी सिंग ठाकुर राजकिशोर नगर, वसुंधरा सिंग अशोक नगर, 16 से 25 वर्ष में प्रथम पुरस्कार लक्षिता यादव कोनी, द्वितीय ज्योति महिलाने महाराणा प्रताप चौक, तृतीय पुरस्कार विरासिनी तामकार रतनपुर, 26 वर्ष से ऊपर में प्रथम पुरस्कार नदिनी जांगड़े, द्वितीय ज्योति शर्मा जोरापारा सरकंडा, तृतीय पुरस्कार अल्का देवांगन, मेहंदी प्रतियोगिता 5 से 15 वर्ष में प्रथम पुरस्कार सरमन कश्यप सरकंडा, द्वितीय नूपुर विश्वकर्मा चिंगराजपारा, तृतीय प्रिंसी ठाकुर बहदरगढ़, विशेष पुरस्कार अंजुम प्रवीण मंगरपारा, प्रियांशी सोनी अशोकनगर, शारदा परिहार सरकंडा, अनुपिया कुमारी मंगला, सौम्या साहू मंगला, सोनम कुशवाहा अमरी, प्रतिभा साहू चिंगराजपारा, आरुषि गढ़वाल राजीव गांधी चौक, 16 से 25 वर्ष में प्रथम पुरस्कार विरासिनी तामकार रतनपुर, द्वितीय ज्योति महिलाने महाराणा प्रताप चौक, तृतीय शिखा यादव सिरिगिट्टी, विशेष पुरस्कार श्रद्धा बिड़वार मरनी, श्रुति चौहान कर्तियापारा, पूर्णमा राजपूत ललापारा, प्रियांशी साहू चिंगराजपारा, प्रियांशी नामदेव उलियाडीह, आरुषि देवांगन राजकिशोर नगर, भूमिका यादव तालापारा, 26 वर्ष से ऊपर में प्रथम पुरस्कार नदिनी कश्यप चिंगराजपारा, द्वितीय नदिनी जांगड़े अक्षयनगर, तृतीय पुरस्कार ज्योति यादव तालापारा को प्राप्त हुआ।





## बागी 4 में विलेन बनकर छा गए संजय

मुंबई। शुक्रवार को सिनेमाघरों में टाइगर श्रॉफ स्टार फिल्म 'बागी 4' रिलीज हुई। इस फिल्म में संजय दत्त खूबाल विलेन के रोल में नजर आए। सोशल मीडिया पर फिल्म देखने के बाद यूजर्स ने रिप्लेक्सन देना शुरू कर दिया है। फिल्म में टाइगर श्रॉफ मोहब्बत में हर हद पार करते हुए नजर आए। वहीं, विलेन के रोल में संजय दत्त छा गए। एक एक्स (टिवर) यूजर ने फिल्म देखने के बाद संजय दत्त की एक्टिंग की तारीफ की। यूजर ने लिखा, 'संजय दत्त

एक जादू है, वह सिर्फ खलनायक का किरदार नहीं निभाते हैं, आपको उसके गुस्से, दर्द का अहसास भी कराते हैं। बागी 4 में संजय दत्त की फिल्म वास्तव की कूरता, भावनात्मकता की झलक भी मिलती है। टाइगर श्रॉफ की एक्शन फिल्म 'बागी 4' में संजय दत्त को सेंटर ऑफ अट्रैक्शन है। कई चर्चित कलाकार भी इस फिल्म का हिस्सा हैं, इसमें हरनाज कौर, सोनम बाजवा, श्रेयस तलपड़े और सौरभ सचदेवा अहम किरदारों में दिखाई दिए।

## लाइफ Style

अनन्या पांडे ने सोशल मीडिया हैडल पर अपना एक शानदार वीडियो शेयर किया है। अनन्या के यह लेटेस्ट लुक का माजाक उनके पिता चंकी पांडे ने अपनी राय पेश की है। अनन्या इन दिनों अपनी आगामी फिल्म 'तू मेरी मैं तेरा मैं तेरा तू मेरी' को लेकर लगातार सुर्खियों में बनी हुई है। इसी बीच अनन्या ने अपना एक स्टाइलिश लुक में वीडियो सोशल मीडिया हैडल पर शेयर किया है।

## अनन्या

### मोतियों से जड़ी ड्रेस में दिखी खूबसूरत

एजेसी ►► मुंबई

अनन्या का यह लुक उनके पिता चंकी पांडे को कैसा लगा, इस बात का खुलासा अनन्या ने खुद किया है। अनन्या पांडे ने आज इंस्टाग्राम पर अपना खास वीडियो शेयर किया है। इस वीडियो में अनन्या पहले मेकअप करती नजर आ रही हैं। बाद में अनन्या मोतियों से जड़ी ड्रेस में बेहद खूबसूरत दिखाई दे रही हैं। इस शानदार वीडियो के साथ अनन्या ने कैप्शन में लिखा, 'मेरे पिता जी (चंकी पांडे) यह नहीं कह रहे हैं कि मेरा ग्लैमर किसी कॉमेडी शो जैसा लग रहा है। यह वीडियो आपके लिए है।' सिंगर कनिका कपूर और अनन्या की मां भावना पांडे ने लाल दिल वाले स्माइली इमोजी बनाए हैं। निर्देशक प्रियंका कपाडिया ने लिखा, हाहाहा, क्या हमें अपनी बातें बतानी चाहिए। एक फैन ने लिखा, मुझे बहुत पसंद आया, एक और फैन ने लिखा, नया हेयर स्टाइल अपना रही हैं अनन्या, क्या आपको ये हेयर स्टाइल पसंद है? एक फैन ने लिखा, बहुत पसंद आया। कार्तिक आर्यन और अनन्या पांडे फिल्म 'तू मेरी मैं तेरा मैं तेरा तू मेरी' में नजर आने वाले हैं। इस फिल्म का निर्देशन समीर विदवान कर रहे हैं। इसका निर्माण करण जोहर के धर्मा प्रोडक्शंस और नमः पिक्चर्स ने किया है। यह फिल्म अगले वैंलेंटाइन पर सिनेमाघरों में 13 फरवरी 2026 को रिलीज होगी।



## हॉलीवुड मसाला

### 55 फिल्मों, 10 टीवी शोज में कर चुके हैं काम



लॉस एंजिल्स। डेनजेल वाशिंगटन उन सितारों में शुमार हैं, जिन्हें हॉलीवुड में सबसे अधिक सम्मान मिलता है। अपने 6 दशक लंबे करियर में उन्होंने खुद को एक ऐसे अभिनेता के रूप में स्थापित किया है, जिसने दो ऑस्कर जीते हैं। कई पॉपिडियो को प्रेरित किया है। यह उनके करियर की 55वीं फिल्म है। इसके अलावा वह लाइसेंस टू किल से वेज एनाटॉमी समेत 10 टीवी शोज में नजर आ चुके हैं। एक रिपोर्ट के मुताबिक, डेनजेल वाशिंगटन की 55 रिलीज फिल्मों में ग्लोबल बॉक्स ऑफिस पर 4.9 बिलियन डॉलर यानी 43178 करोड़ से अधिक का कारोबार किया है।



### दर्शकों को कम डरा पा रही द कॉन्जूरिंग 4

लॉस एंजिल्स। द कॉन्जूरिंग यूनिवर्स का अंतिम भाग 'द कॉन्जूरिंग: लास्ट राइट्स' शुक्रवार को थिएटर में रिलीज हुई। फिल्म को देखने के बाद एक्स पर यूजर्स प्रतिक्रिया दे रहे हैं। लोगों द्वारा फिल्म को मिले-जुले रिप्लेक्स मिल रहे हैं। एक यूजर ने कहा, 'पूरी तरह से निराशाजनक है। हॉरर और थ्रिलर के प्रशंसकों के लिए इसमें कुछ भी नया या दिलचस्प नहीं है। यह समय की बाबंदी और एक बड़ी निराशा है। इसके अलावा एक अन्य यूजर ने लिखा कि ये फिल्म अन्य भागों की तरह नहीं है। द कॉन्जूरिंग फिल्म के जितने भी पार्ट हैं, वो सच्ची घटनाओं पर आधारित हैं। इन फिल्मों में पैरानॉर्मल इन्वेस्टिगेटिव एंड ऑलरनेटिव रीसेच द्वारा की गई वास्तविक केस को फिल्म के माध्यम से दिखाया गया है। द कॉन्जूरिंग: लास्ट राइट्स इस सीरीज का अंतिम भाग है।



## मलयालम फिल्म लोका की फैन बनीं प्रियंका

मुंबई। मलयालम फिल्म 'लोका चैटन्यम 1' को सिनेमाघरों में 10 दिन हो चुके हैं। हाल ही में यह हिंदी वर्जन में भी दर्शकों को देखने को मिल रही है। इस फिल्म की तारीफ बॉलीवुड सेलेब्स भी कर रहे हैं। हाल ही में प्रियंका चोपड़ा ने फिल्म लोका को सराहा। उन्होंने अपने इंस्टाग्राम पेज पर पोस्ट करते हुए लिखा, 'भारत की पहली वुमन सुपरहीरो आ गई है। फिल्म 'लोका' की पूरी टीम को बधाई। यह कहानी मलयालम में पहले से ही लोगों का दिल जीत रही है। अब यह हिंदी में भी आ गई है। मैंने इसे अपनी वॉचलिस्ट में पहले ही जोड़ लिया है। मलयालम फिल्म लोका एक वुमन सुपरहीरो की कहानी है। इसमें चंद्रा नाम की एक लड़की है, जिसमें पास कुछ सुपरपावर हैं। वह बेंगलुरु में रहने आई है और असहाय पुरुष और महिलाओं को मुश्किलों से बचाती है।



## किंग फिल्म के सेट से लीक हुआ शाहरुख का लुक!

मुंबई। हाल ही में शाहरुख खान ने अपनी फिल्म किंग की शूटिंग शुरू की है। सोशल मीडिया पर 'किंग' फिल्म का एक लुक वायरल हो रहा है। इसमें शाहरुख खान काफी अलग नजर आ रहे हैं। अब तक उन्होंने किसी भी फिल्म में ऐसा एक्सपेरिमेंट अपने लुक के साथ नहीं किया था। इस फिल्म में उनके साथ बेटी सुहाना खान भी दिखाई देंगी। यह एक एक्शन ड्रामा फिल्म होने वाली है। हाल ही में इस फिल्म के एक शूटिंग शूटिंग पर शाहरुख खान मौजूद दिखे। इस शूटिंग सेट से कुछ वीडियो, फोटोज सोशल मीडिया पर वायरल हुए, जिसमें शाहरुख का लुक किंग मूवी में कैसा होगा, इसका अंदाजा फैंस को हो गया। शाहरुख काफी बदले हुए नजर आए। एक धुंधली से तस्वीर में उनके बालों का रंग ग्रे कलर का नजर आया। वहीं, एक वीडियो में वह अपने सिर को कवर करते हुए दिखे।

## टीवी मसाला



### बसीर बने नए कैप्टन, तान्या-जीशान से मिड़ने के बाद रोई कुनिका

नई दिल्ली। बिग बॉस 19 में पहले दिन से ही हाईवोल्टेज ड्रामा देखने को मिल रहा है। इसमें कंटेस्टेंट के बीच नोक-झोंक और बहस से लेकर टास्क व कैप्टेसी तक को लेकर तकरार देखने को मिल रही है। घर में तान्या मिलन की एक के बाद एक हरकतें लगातार उन्हें चर्चाओं में बनाए हुए हैं। अब शो के लेटेस्ट एपिसोड में तान्या और कुनिका सद्बन्ध के बीच फिर तगड़ी बहस देखने को मिली है। वहीं, घर की कप्तानी भी अब बसीर अली के पास पहुंच गई है। कुनिका ने शिकायत की कि तान्या को कुछ गंभीर समस्याएं हैं। उन्होंने बताया कि तान्या कभी किसी बात को नहीं छोड़तीं। दूसरी ओर तान्या और अशरूफ कोर के बीच एक बड़ी तुलना करते हुए कुनिका ने खुलासा किया कि अगर अशरूफ गणपथ करना बंद कर दें, तो वह उन्हें अपनी बहू के रूप में देखना पसंद करेगी। इसके बाद जब अशरूफ ने कुनिका से इस बारे में बात की तो तान्या और कुनिका की बहस छिड़ गई। तान्या ने जहां कुनिका के सबके सामने उन्हें घासलेट कहे जाने पर नाराजगी जताई, तो वहीं कुनिका को घमंडी बताते हुए कहा कि अगर उन्हें लगता है हर कोई उनका विरोध करता है, तो वो बातचीत ही न करे या कम करें।

## कर्तव्यनिष्ठ पुलिस ऑफिसर की कहानी है इंसपेक्टर झेंडे



### मानवीय पहलुओं पर फोकस

मुंबई। 70-80 के दशक में बिकिनी किलर के नाम से मशहूर कुख्यात अपराधी चार्ल्स शोभराज को तो हर कोई जानता है, पर उसे दो बार पकड़ने वाले मुंबई पुलिस के डिप्टी इंसपेक्टर मधुकर झेंडे के कारनामों कम ही लोगों को पता हैं। मनोज बाजपेयी की यह फिल्म 'इंसपेक्टर झेंडे' हर हाल में अपनी ड्यूटी को आगे रखने वाले इसी कर्तव्यनिष्ठ पुलिस ऑफिसर की कहानी है। 80

के दशक में सेट इस कहानी की शुरुआत स्विम सूट किलर कार्ल भोजराज (जिम सर्भ) के दिल्ली के तिहाड़ जेल से फरार होने की खबर से होती है। यह खबर सुनते ही मुंबई में मधुकर झेंडे (मनोज बाजपेयी) के कान खड़े हो जाते हैं। अखबार में, झेंडे 1971 में एक बार कार्ल को पकड़ चुके थे, लेकिन अब वह फरार हो गया। ऐसे में, कार्ल को दोबारा पकड़कर वह पुलिस के दायन पर लगा दाम मिटाना चाहते हैं। शहर के डीआईजी (सचिन खेडेकर) भी झेंडे पर भरोसा जताते हैं और उन्हें अपनी टीम के साथ कार्ल को दोबारा पकड़ने के सिक्रेट मिशन पर लगा देते हैं। अब बेहद कम संसाधनों में कुल छह पुलिसवालों की छोटी सी टुकड़ी कार्ल भोजराज को पकड़ने निकलती है।

## द बंगाल फाइल्स सिर्फ एक फिल्म नहीं, बल्कि आईना है

मुंबई। मशहूर फिल्ममेकर विवेक अग्निहोत्री की पॉलिटेक्निक थ्रिलर मूवी 'द बंगाल फाइल्स' शुक्रवार को भारत में सिनेमाघरों में रिलीज हो गई है। यह मूवी साल 1946 के बंगाल के उथल-पुथल भरे घटनाक्रमों को बयां करती है, जिसमें ग्रेट कलकत्ता किलिंग्स, डायरेक्ट एक्शन डे और नोआखली दंगे शामिल हैं। इस मूवी को लेकर दर्शकों की तरफ से रिव्यूज भी सामने आने लगे हैं। फिल्म ट्रेड एनालिस्ट जयसवाल ने 'द बंगाल फाइल्स' का रिव्यू लिखा, 'अब तक द बंगाल फाइल्स में सिमरत कोर का मोनोलॉग मूल नहीं पा रहा है। क्या जबर्दस्त प्रदर्शन था, क्या बेहतरीन अदाकारा है वो। वाकई पुरस्कार के काबिल एक्टिंग।' एक यूजर ने फिल्म को हार्टलेकिंग बताया है तो दूसरे ने लिखा कि यह फिल्म आपको डराएगी और बेचैन कर देगी। एक यूजर ने फिल्म की तारीफ करते हुए लिखा, 'द बंगाल फाइल्स सिर्फ एक फिल्म नहीं, बल्कि आईना है। एक ऐसा आईना जो दिखाता है कि बंगाल के रक्तरंजित अतीत को संयोग से नहीं, बल्कि साजिश के तहत दफनाया गया। यह फिल्म आपको न सिर्फ जो हुआ उस पर, बल्कि उन लोगों पर भी गुरसा दिलाती है जो अब भी झूठ का बचाव कर रहे हैं। एक अन्य यूजर ने फिल्म की तारीफ करते हुए इसे शानदार, गंभीर और हिलाकर रख देने वाली फिल्म बताया है। लोगों से फिल्म देखने की अपील करते हुए यूजर का कहना है कि इस फिल्म को सच्चाई बनने के लिए देखा चाहिए। कुछ लोगों ने फिल्म को दिल दहला देने वाला अनुभव बताया।



### नोआखली दंगों पर आधारित

एक यूजर ने कहा कि यह फिल्म डायरेक्ट एक्शन डे (1946) की भयावहता को अपनी तीव्रता, बेहतरीन कहानी और दिल दहला देने वाले दृश्यों के साथ जीवंत करने का साहस करती है। लोगों ने फिल्म के निर्देशन और पल्लवी जोशी व नमशी चक्रवर्ती के अभिनय की भी तारीफ की है। एक अन्य यूजर ने फिल्म को आंखे खोल देने वाला बताया और ऐसी कहानी को दिखाने के लिए निर्देशक विवेक अग्निहोत्री का भी शुकिया जताया। एक और यूजर ने भी फिल्म की तारीफ की है। वहीं कई दर्शकों ने फिल्म को एक जस्टरी फिल्म बताया है और इसे देखने की अपील की है। विवेक अग्निहोत्री द्वारा लिखित और निर्देशित 'द बंगाल फाइल्स' 1946 के कलकत्ता हत्याओं और नोआखली दंगों पर आधारित है।

## 80 साल की उम्र में आज भी रूस में बाले डांसर्स और एक्टर्स को देती हैं सलाह

# रशियन एक्ट्रेस की खूबसूरती थी मेरा नाम जोकर का अट्रैक्शन

### कीकू शारदा नहीं छोड़ रहे द ग्रेट इंडियन कपिल शो

नई दिल्ली। 'द ग्रेट इंडियन कपिल शो' में नजर आ रहे कीकू शारदा के फैस का गहरा धक्का लगा, जब उन्हें वो खबर मिली की एक्टर-कॉमेडियन ने शो छोड़ दिया है। क्योंकि, वह अश्लील वोट के 40 दिन चलने वाले रियलिटी शो 'राइट्स एंड वॉल' में नजर आएंगे। इसी कारण रिपोर्टर आने लगी कि कृष्णा अभिषेक से बहस के बाद अब उन्होंने कपिल के शो से किनारा कर लिया है। लेकिन, अब इसके पीछे की असली वजह सामने आई है। कीकू शारदा ने तब किया है कि वह 'द ग्रेट इंडियन कपिल शो' का सीजन पूरा करने के बाद ही अश्लील वोट के 'राइट्स एंड वॉल' का हिस्सा बनेंगे। कीकू शो नहीं छोड़ रहे हैं। आप उन्हें आने वाले एपिसोड में देखेंगे। उन्होंने अपना अगला प्रोजेक्ट शुरू करने से पहले शो की शूटिंग पूरी कर ली है। कीकू द ग्रेट इंडियन कपिल शो का हिस्सा हैं। कीकू शारदा और कृष्णा अभिषेक का सेट से एक वीडियो सामने आया था, जिसमें दोनों बहस कर रहे थे। जिसमें कीकू ने कहा, 'टाइमपास कर रहा हूँ' इस पर कृष्णा ने दुखी होते हुए कहा, 'तो फिर लौक से आकर कर लो। आप कर लो भाई कोई प्रॉब्लम नहीं है। मैं जाता हूँ यहां से। फिर कीकू बोले, 'बात ये है कि मुझे बुलाया है तो मैं अपना खत्म कर लूँ पहले।

### एजेसी ►► नई दिल्ली

राज कपूर की अद्भुत फिल्मों में से एक 'मेरा नाम जोकर' भारतीय सिनेमा की सबसे लंबी फिल्मों में से एक मानी जाती है। उससे पहले 'संगम' ब्लॉकबस्टर हो चुकी थी, ऐसे में राज कपूर की इस फिल्म का बेसब्री से इंतजार था। राज कपूर, सिमी गेरवाल की इसी फिल्म से एक्टर के बेटे ऋषि कपूर डेब्यू करने जा रहे थे। इसी फिल्म में नजर आई रशियन एक्ट्रेस वसेनिया रयाबिनिकिना, जिनकी खूबसूरती इस फिल्म का खास अट्रैक्शन थी। 80 की उम्र की दशक में रशियन एक्ट्रेस वसेनिया रयाबिनिकिना आज भी वसेनिया रयाबिनिकिना रूस में बाले डांसर्स और एक्टर्स को सलाह देती हैं। रयाबिनिकिना सोशल मीडिया पर काफी एक्टिव रहती हैं। वो अपनी पर्सनल और प्रफेशनल लाइफ के किस्से भी शेयर करती हैं। वसेनिया रयाबिनिकिना का जन्म मॉस्को में हुआ था। उनका इस हिंदी फिल्म में आना भी किसी फिल्म के किस्से की तरह है। रयाबिनिकिना की मां एक शानदार बाले डांसर थीं और पिता एक जियो-फिजिक्स डॉक्टर के घर हुआ था। बताया जाता है कि वसेनिया रयाबिनिकिना ने मॉस्को के बोल्शॉय थिएटर में एक बालेरीना (बाले डांसर) के रूप में अपना करियर शुरू किया था।



### जब सर्कस खत्म होता है तो वो रूस वापस चली जाती है

इस फिल्म में राजू बने राज कपूर जब जैमिनी सर्कस में काम करते पहुंचते हैं तो उनकी मुलाकात मरीना से होती है। मरीना अपने साथी कलाकारों से साथ रूस से सर्कस में काम करने भारत आती हैं। यहां स्टेशन पर साथ काम करते करते राजू को मरीना से प्यार हो जाना है और मरीना भी राजू को पसंद करने लगती है। लेकिन, जब सर्कस खत्म होता है तो वो रूस वापस चली जाती है। इसके बाद राजू टूट जाता है।

### रूसी सर्कस ट्रेजी कलाकार के रूप में

हालांकि, भारत में उन्हें आज भी लोग मरीना के नाम से ही याद करते हैं। राज कपूर की व्लासिकल फिल्म 'मेरा नाम जोकर' (1970) में रूसी सर्कस ट्रेजी कलाकार (सर्कस में ऊंचाई पर रस्सियों के झूलने वाले कलाकार) के रूप में 25 साल की इस एक्ट्रेस ने लोगों के दिलों पर ऐसा जादू चलाया कि मैं वो उनकी यादों में आज भी बसी हूँ।

### पहली फिल्म मेरा नाम जोकर नहीं

हालांकि, कहते हैं कि वो फिल्मों में काम नहीं करना चाहती थीं। बताया जाता है कि इन्हें हिंदी बोलना नहीं आता था, लेकिन पहली फिल्म जार साउथन मिली। बेस्तों के कहने पर वो तैयार हो गईं, जिसमें उनका छोटा सा किरदार था। फिल्म में उन्हें लोगों ने पसंद भी किया। इसके बाद करीब तीन साल के बाद वो 'मेरा नाम जोकर' में नजर आईं। इस बीच वो बाले डांस से खुद को बिजी रखती थीं।

**राज कपूर को लेकर रूस में काफी केज था**  
एक दिन उन्हें किसी ने फोन करके बताया कि मशहूर राज कपूर इस वक्त मॉस्को में ही हैं और वो एक बड़ी फिल्म बना रहे हैं। उन्हें बताया गया कि राज कपूर अपनी फिल्म के किरदार के लिए रशियन लड़की की तलाश कर रहे हैं। उन दिनों राज कपूर को लेकर रूस में काफी केज था।

**सर्कस में काम करने वाली लड़की ही चाहिए थी**  
वसेनिया रयाबिनिकिना ने एक इंटरव्यू में बताया था कि जब उन्हें ये बताया गया था कि राज कपूर मॉस्को में हैं और उनसे जल्द वो मिलना चाहते हैं क्योंकि उन्हें भारत वापस भी लौटना है। रयाबिनिकिना से मिलने से पहले राज कपूर कुछ और रूसी लड़कियों से भी मिल चुके थे और खासकर वो सर्कस की कलाकारों से मिले थे। क्योंकि, उन्हें अपनी फिल्म में मरीना के किरदार के लिए सर्कस में काम करने वाली लड़की ही चाहिए थी।

खबर संक्षेप

एकेडेमिक हाइट्स पब्लिक स्कूल में इन्वैस्टीगर सेरेमनी



मनेन्द्रगढ़। जिले के प्रतिष्ठित विद्यालय एकेडेमिक हाइट्स पब्लिक स्कूल में विद्यार्थी परिषद का अलंकरण समारोह जिला शिक्षा अधिकारी मनेन्द्रगढ़-चिरमिरी-भरतपुर आरपी मिरे के मुख्य आतिथ्य में संपन्न हुआ। समारोह का शुभारंभ मुख्य अतिथि द्वारा मां सरस्वती के छायाचित्र पर माल्यार्पण कर एवं दीप प्रज्वलित कर किया गया। तत्पश्चात् विद्यालय के निदेशकों द्वारा मुख्य अतिथि का स्वागत पुष्प गुच्छ देकर एवं बैज लगाकर किया गया। आज के विद्यार्थी परिषद अलंकरण समारोह में विशिष्ट अतिथि के रूप में झगराखांड हायर सेकेंड्री स्कूल के प्राचार्य आरएन तिवारी उपस्थित रहे, उनका भी स्वागत पुष्पगुच्छ देकर किया गया। इस अवसर पर विद्यालय के कक्षा नवमी की छात्राओं द्वारा स्वागत गीत प्रस्तुत किया गया। कक्षा सातवीं की छात्राओं द्वारा मां सरस्वती वंदना गीत पर नृत्य की मनमोहक प्रस्तुति दी गई। परीक्षा के टॉपर्स अंशुमान सिंह, अर्विन अग्रवाल और डारवीन जांगड़े को मेरिट प्रमाण पत्र एवं पुरस्कार प्रदान किया गया। कार्यक्रम के अंत में मुख्य अतिथि द्वारा छात्र संगठन के पदाधिकारियों को शुभकामनाएं दी गईं तथा भविष्य में यद्वाह के साथ-साथ अन्य सभी क्षेत्रों में नई ऊंचाइयों को प्राप्त करने की प्रेरणा दी गई।

कुशवाहा बने अधिकारी संघ के अध्यक्ष



बैकण्ठपुर। कृषि स्नातक शासकीय कृषि अधिकारी संघ जिला ईकाई कोरिया की बैठक शनिवार को बैकण्ठपुर में आयोजित की गई। इसमें सर्वसम्मति से जय कुमार कुशवाहा को जिलाध्यक्ष चुना गया। इस अवसर पर श्री कुशवाहा ने कहा कि संघ ने जो विश्वास मुझ पर जता कर अहम जिम्मेदारी सौंपी है, इस पर खरा उत्तर देने का हर संभव प्रयास करूंगा। उन्होंने कहा कि मैं कृषि स्नातकों की आवाज को और मजबूती से उठाऊंगा। संगठन को मजबूत और सक्रिय बनाने के लिए पूरी ईमानदारी और समर्पण से कार्य करूंगा। बैठक में संघ के पूर्व जिलाध्यक्ष दिनेश पटेल, प्रांतीय विद्याध्यक्ष एवं अंत्य, सभी शासकीय कृषि स्नातक सदस्य उपस्थित रहे।

ईद-ए-मिलाद-उन-नबी पर चिरमिरी में निकला जुलूस

चिरमिरी क्षेत्र के विभिन्न भागों में मुस्लिम समुदाय ने ईद-ए-मिलाद-उन-नबी का लोहार बड़े ही हर्षोल्लास और धार्मिक श्रद्धा के साथ मनाया। यह पर्व इस्लाम धर्म के पैगंबर हजरत मोहम्मद साहब के जन्मदिन के अवसर पर मनाया जाता है। शाहिद अली सद्दत बाबे रहमत डोमनहिल ने बताया कि इस्लामिक मान्यता के अनुसार रबी-उल-अव्वल माह की 12 वीं तारीख को हजरत मोहम्मद साहब का जन्म हुआ था। इस वर्ष यह पर्व 5 सितंबर शिखर दिवस को मनाया गया। मान्यता है कि अल्लाह ने पैगंबर-ए-इस्लाम को एक सच्चे शिक्षक के रूप में धरती पर भेजा।

पृष्ठ 1 का शेष

आधुनिक सुविधाओं का...

को नई उड़ान मिलेगी और व्यक्तित्व का समग्र विकास सुनिश्चित होगा। जिला शिक्षा अधिकारी जितेन्द्र गुप्ता ने कहा कि शिक्षक समाज की आधारशिला हैं। उनका दायित्व केवल ज्ञान देना ही नहीं, बल्कि बच्चों में संस्कार, मूल्य और नैतिकता का संचार करना भी है। उन्होंने शिक्षकों से निष्ठा और समर्पण के साथ कार्य करने का आह्वान किया। उन्होंने कहा कि यह पहल क्षेत्रीय शिक्षा के विकास में मील का पत्थर साबित होगी।

शिवपुर चरचा में...

भईयालाल राजवाड़े, जिला पंचायत अध्यक्ष मोहित राम पैकरा, उपाध्यक्ष श्रीमती वंदना विजय राजवाड़े, नगर पालिका अध्यक्ष अरूण जायसवाल, उपाध्यक्ष राजेश सिंह, पूर्व नपाध्यक्ष श्रीमती लालमुनि यादव व कुंती चक्रधारी, मंडल अध्यक्ष दीपा विश्वकर्मा समेत कई जनप्रतिनिधि और गणमान्य नागरिक मौजूद रहे। अतिथियों को पुष्पगुच्छ भेंट कर सम्मानित किया गया।

# सास का किया गया अग्नि संस्कार चेन्नई से पहुंचे दोनों भाई, पीएम के बाद किया गया मृतकों का अंतिम संस्कार



मृतकों का अंतिम संस्कार करते परिजन एवं ग्रामीण।

हरिभूमि न्यूज अग्निबापुर

बलरामपुर जिलान्तर्गत ग्राम धनेशपुर में बांध के टूटने से पानी के तेज बहाव में अपनी जान गंवाने वाले एक परिवार के पांच सदस्यों का गमगीन माहौल में अंतिम संस्कार किया गया। रामवृक्ष के दोनों बेटे धनेश एवं गणेश के पहुंचने पर बलरामपुर जिला अस्पताल में भर्ती मृतकों का पीएम किया गया। पीएम उपरांत सभी के शव ग्राम धनेशपुर लाए गए तथा अंतिम संस्कार किया गया। एक महीने पूर्व ही धान की रोपाईं

बढ़ा तलाशी का दायरा

एनडीआरएफ एवं एसडीआरएफ की टीम ने शुक्रवार को भी पूरे दिन लापता दो सदस्यों को तलाशने का अभियान चलाया। दो दिन के भीतर ग्राम धनेशपुर का चप्पा-चप्पा छानने के बाद भी लापता लोगों का सुराग नहीं मिलने पर टीम ने अब तलाशी का दायरा बढ़ा दिया है। टीम गांव से 3 किमी दूर कनहर नदी तक आसपास के जालों वहाँ एवं नदी किनारे लापता सदस्यों को तलाशती रही। खबर लिखे जाने तक टीम को लापता लोगों का कोई सुराग नहीं मिल सका है। क्षेत्र के ग्रामीण भी अलग-अलग टीम बनाकर संभावित स्थानों पर लापता ग्रामीणों को तलाश रहे हैं। स्थिति को देखते हुए शनिवार को भी तलाशी अभियान जारी रहने की संभावना जताई जा रही है।

पूरी करने के बाद रामवृक्ष के दोनों बेटे सजीवन एवं गणेश मजदूरी करने चेन्नई गए थे। इस बीच गणेश के पहुंचने पर बलरामपुर जिला अस्पताल में भर्ती मृतकों का पीएम किया गया। पीएम उपरांत सभी के शव ग्राम धनेशपुर लाए गए तथा अंतिम संस्कार किया गया। एक महीने पूर्व ही धान की रोपाईं (6 वर्ष), छोटी बहू रजंती सिंह (30वर्ष), पोता कार्तिक (6वर्ष) की मौत हो गई जबकि परिवार के दो सदस्य अभी भी लापता हैं। लापता लोगों को तलाशने एनडीआरएफ एवं एसडीआरएफ की टीम पिछले तीन दिनों से अभियान चला रही है। प्रशासन द्वारा बुधवार को चेन्नई में रहे सजीवन एवं गणेश को

कृषि मंत्री ने की प्रमावितों से गुलाकात

लुत्ती डैम टूटने से प्रमावित ग्रामीणों की पीड़ा को बांटने कृषि मंत्री रामविचार नेताम जिला अस्पताल पहुंचे। अस्पताल के वाडों में भर्ती घायलों से मिलकर उनका हालचाल जाना और दांढस बंधाया। मंत्री ने डॉक्टरों और स्वास्थ्यकर्मियों को सर्वोत्तम चिकित्सीय सुविधा उपलब्ध करने को कहा। इस दौरान अस्पताल में भर्ती श्रीमती रेवती से बातचीत करते हुए मंत्री ने कहा कि यह संकट की घड़ी है, सरकार आपके साथ खड़ी है। आपके हलाक और पुनर्वास में हर संभव मदद किया जाएगा। इस दौरान जिप उपाध्यक्ष धीरज सिंहदेव, कलेक्टर राजेंद्र कटारा, एसपी बैक्टर वैभव रमनलाल, जिप सीईओ श्रीमती नयनतारा सिंह तोमर, सहित अन्य जनप्रतिनिधिगण मौजूद रहे।



सूचना दी गई थी। सूचना मिलते ही दोनों धनेशपुर के लिए रवाना हो गए थे। शुक्रवार को सुबह दोनों बेटे गांव पहुंचे तो घर-परिवार की हालत देख फूट-फूटकर रोने लगे। ग्रामीणों द्वारा ढांडस बंधाने के बाद सुबह 9 बजे सजीवन एवं गणेश बलरामपुर जिला अस्पताल पहुंचे जहां सभी के शवों का पीएम किया गया। पीएम उपरांत शव वापस धनेशपुर लाए गए तथा परंपरा अनुसार शवों का अंतिम संस्कार किया गया। रामवृक्ष की पत्नी बतसिया का अंतिम संस्कार किया गया जबकि दोनों बहूओं एवं बच्चों को दफनाया गया। पीएम में दोनों बहूओं चिंता बर जंती के गर्भवती होने की बात सामने आई जिसके बाद उन्हें भी दफनाने का निर्णय लिया गया। इस दौरान राजस्व एवं पुलिस अधिकारियों के साथ बड़ी संख्या में आसपास के गांवों के लोग एवं रिश्तेदार उपस्थित थे।

## राज्यपाल ने सरगुजा की शिक्षिका अनिता एवं बंदना को किया सम्मानित

अम्बिकापुर। शिक्षक दिवस पर राजभवन में आयोजित राज्य स्तरीय शिक्षक सम्मान समारोह में राज्यपाल रमन डेका ने शिक्षा के क्षेत्र में उल्लेखनीय कार्य करने वाली शासकीय उच्चतर माध्यमिक विद्यालय असोला की व्याख्याता अनिता मंदिलवार एवं माध्यमिक शाला केशवपुर की शिक्षिका वंदना महता को सम्मानित किया। इस दौरान राज्यपाल ने शासकीय उच्चतर माध्यमिक विद्यालय सरहरी के व्याख्याता अनिल चतुर्वेदी को पद्मशाला पुनालाल बख्शी स्मृति पुरस्कार प्रदान किया।



अनिता मंदिलवार शासकीय हायर सेकेण्डरी विद्यालय में जीव विज्ञान की व्याख्याता हैं। साहित्य सृजन की दृष्टि से अपनी कविताओं एवं लेखन के कारण हमेशा चर्चा में रहने वाली श्रीमती मंदिलवार ने समाज एवं विद्यालय के बीच ऐसा समन्वय स्थापित किया कि बच्चों एवं अभिभावकों की विद्यालय से दूरी कम हो गई। उन्होंने बच्चों को उनकी सामाजिक जिम्मेदारियों एवं कर्तव्यों से अवगत करा उन्हें जिज्ञासु बनाया। बच्चे शिक्षकों से अपनी जिज्ञासा को शांत करने सवाल पूछते हैं तथा शिक्षक उनका जवाब देते हैं जिससे बच्चे सहज ही विषय वस्तु को समझ जाते हैं। उन्होंने अध्यापन में नवीन शिक्षण विधियों, तकनीकी साधनों एवं उदाहरणों के माध्यम से बच्चों की रुचि को विज्ञान के प्रति जगाने का काम किया है। नियमित उपस्थिति, अनुशासन एवं परीक्षा व्यवस्था पर उनका विशेष ध्यान रहा है। उनका समन्वय स्थापित किया कि बच्चों को सिर्फ शिक्षा तक सीमित रखना नहीं है बल्कि उनके भविष्य का निर्माण करना है।

## 8 मीट्रिक टन खाद का भंडारण, अधिक मूल्य में बिक्री पर किसान कर सकते हैं एफआईआर

बलरामपुर। जिले में मानसून के प्रारंभ होने के साथ ही कृषि कार्य प्रारंभ हो गए हैं। अच्छे मानसून से खेतों में फसल लगाने का कार्य पूर्ण हो चुका है। जिले के समस्त सहकारी खाद विक्रेता केंद्रों में निधारित समय में खाद का भंडारण पूर्ण कर आवश्यकतानुसार कृषकों को वितरित किया जा रहा है। साथ ही समय-समय पर खाद उपलब्ध मात्रा की जांच कर मांग के आधार पर भंडारण की प्रक्रिया जारी है।

कलेक्टर राजेंद्र कटारा ने संबंधित अधिकारियों को निर्देश दिए हैं कि किसानों को खाद वितरण में किसी प्रकार की कठिनाई न हो। नियमित उपलब्धता की जांच कर सही साथ ही यदि किसी केंद्र पर कमी की सूचना मिलती है तो तत्काल भंडारण कर उसकी आपूर्ति सुनिश्चित करने के निर्देश दिए हैं। साथ ही कलेक्टर श्री कटारा ने किसानों से कहा है कि यूरिया के निधारित मूल्य 266.50 प्रति बोरी से अधिक मूल्य पर बिक्री करने वालों के विरुद्ध एफआईआर दर्ज करा सकते हैं। यूरिया भंडारण के संबंध में जिला विपणन अधिकारी सुश्री प्रितिका केरकेटा ने जानकारी दी है कि जिले के लिए पर्याप्त मात्रा में यूरिया मंगाया गया और अतिरिक्त भंडारण किया गया। इसके साथ ही समितियों में मांग अनुरूप वितरण करते हुए समितियों से किसानों की मांग के अनुसार वितरण किया जा रहा है। उन्होंने बताया कि जिले में खाद भंडारण के लक्ष्य के विरुद्ध अतिरिक्त भंडारण किया जा चुका है। उन्होंने बताया कि समितियों में अब तक लगभग 8 हजार 300 मीट्रिक टन का भण्डारण किया गया। जिसमें से लगभग 7 हजार मीट्रिक टन यूरिया का वितरण किया जा चुका है।

## सड़क हादसे में बाइक सवार क्लीनर की मौत, बीच सड़क पर पड़ा रहा शव

हरिभूमि न्यूज अग्निबापुर

उदयपुर थाना क्षेत्र अंतर्गत ग्राम डूमरडीह में अज्ञात वाहन की टक्कर से बाइक सवार क्लीनर की घटनास्थल पर ही मौत हो गई। दुर्घटना इतनी भीषण थी कि बाइक का पहिया घटनास्थल से 200 मीटर दूर जा गिरा था। प्राप्त जानकारी के अनुसार रोज की तरह गुरुवार की शाम सूरजपुर से भवानी बस यात्रियों को लेकर उदयपुर पहुंची थी। यात्रियों के उतर जाने पर चालक जनपद कार्यालय परिसर में बस को खड़ी कर भोजन बनाने की तैयारियों में जुट गया जबकि ग्राम लैंग्गा निवासी क्लीनर जयपाल आ.स्व.गेंदराम किसी काम से बाइक से पुलिस थाना की ओर चला गया। इस दौरान रात्रि लगभग 8.30 बजे विपरीत दिशा से आ रही तेज रफ्तार अज्ञात वाहन चालक ने उसे टक्कर मार दी। टक्कर इतनी तेज थी कि वह बाइक से गिर गया तथा घटनास्थल पर ही उसकी मौत हो गई वहीं



बाइक का पहिया 200 मीटर दूर जा गिरा। इस दौरान सड़क से गुजरने वाले किसी भी यात्री ने उस पर ध्यान नहीं दिया तथा क्लीनर का शव बीच सड़क पर पड़ा रहा। इस बीच कोरबा की ओर से आ रहे युवा मित्र मंडली के सदस्य जितेंद्र शर्मा ने सड़क पर क्लीनर का शव पड़ा देख पुलिस को सूचना दी। सूचना पर पहुंची पुलिस के साथ मण्डली के सदस्यों ने बारिश के बीच युवक के कफन की व्यवस्था की तथा शव को 112 वाहन से सामुदायिक स्वास्थ्य केंद्र पहुंचा शव को मरचूरी में रखवाया। इधर जनपद कार्यालय परिसर में भोजन तैयार कर चालक अपने साथी क्लीनर के पहुंचने का इंतजार कर रहा था। घटना की सूचना पर चालक भी अस्पताल पहुंचा एवं बस मालिक को हादसे की सूचना दी।

## बोडार में मातृ शक्ति व गुरुजन सम्मान कार्यक्रम



सोनहत। विकासखंड में भारतीय जनता पार्टी मंडल सोनहत बोडार में कार्यक्रम आयोजित किया गया। कार्यक्रम में सदस्य जिला पंचायत शिव कुमारी के मुख्य आतिथ्य एवं अध्यक्ष जनपद पंचायत सोनहत आशा देवी की अध्यक्षता में, भाजपा जिला मंत्री ईश्वर राजवाड़े व राजाराम राजवाड़े मंडल अध्यक्ष तथा जनपद सदस्य सोनिया सुमित राजवाड़े, अलेक्षरी गौतम के उपस्थिति में संपन्न हुआ। कार्यक्रम में शिक्षक दिवस के तहत उल्लेखनीय समारोह का आयोजन किया। इसमें दूरदर्शी डॉ.सर्वपल्ली राधाकृष्णन और देश के भविष्य को आकार देने वाले सभी शिक्षकों को नमन किया गया। बोडार में मातृ शक्ति, शिक्षक व गुरु सम्मान कार्यक्रम को संबोधित करते हुए मुख्य अतिथि शिव कुमारी सोनपाकर ने कहा कि शिक्षण दुनिया का सबसे प्रभावशाली कार्य है। शिक्षकों को युवाओं के मन को आकार देने के लिए जाना जाता है और ज्ञान के बिना इस दुनिया में कोई भी अस्तित्व में नहीं रह सकता। जनपद अध्यक्ष आशा देवी सोनपाकर ने कहा शिक्षक बच्चों को अच्छे संस्कार देते हैं और उन्हें जिम्मेदार नागरिक बनाते हैं, इसलिए लगभग हर देश शिक्षक दिवस मनाता है। कार्यक्रम के दौरान जिला कार्यसमिति सदस्य सुरेश तिवारी ने किया व आभार व्यक्त भाजपुमो जिला मंत्री रमेश तिवारी ने किया।

## शिक्षक दिवस पर याद किए गए डॉ. राधाकृष्णन



बिश्रामपुर। नगर के शासकीय आजाक कन्या हायर सेकेंडरी स्कूल विश्रामपुर एवं कन्या प्राथमिक शाला शिवनंदनपुर में शुक्रवार को शिक्षक दिवस हर्षोल्लास से मनाया गया, अवकाश होने के बावजूद बड़ी संख्या में छात्र-छात्राएं उपस्थित रहे, संस्था के प्राचार्य आशेष भट्टाचार्य ने विद्यार्थीय छात्राओं एवं कैम्पस में स्थित छात्रावास के छात्रों एवं शिक्षक शिक्षिकाओं के साथ देश दिवसीय राष्ट्र-पत्र, शिक्षाविद एवं महान दार्शनिक सर्वपल्ली राधाकृष्णन के छायाचित्र पर माल्यार्पण एवं दीप प्रज्वलित कर उन्हें याद किया श्री भट्टाचार्य ने कहा कि इस दिन का मुख्य उद्देश्य शिक्षकों के प्रति सम्मान, स्नेह और कृतज्ञता व्यक्त करना है शिक्षक समाज की रीढ़ होते हैं जो छात्रों के जीवन को आकार देकर राष्ट्र के भविष्य का निर्माण करते हैं, शिक्षक दिवस शिक्षण-अधिगम की प्रक्रिया में शिक्षकों के अमूल्य योगदान को स्वीकार करने और उन्हें प्रोत्साहित करने का एक सुअवसर है, यह दिन शिक्षक और छात्र के बीच के पवित्र बंधन को और मजबूत करता है। इस अवसर पर विद्यालय के व्याख्याता अमर कुमार जैन, विद्युत नंदी, केपी सिंह, मिनी प्रसन्ना, मिनी पाणिकर, जयश्री विजय सुमन गुप्ता, नीतू शर्मा, सत्यजित विद्योनी, संतोष उपाध्याय, रोशनी सिंह, मेधा कुमारी, रेणु, युगेश साहू तथा प्राशा शिवनंदनपुर में प्रधान पाठक एमएलए एजुकेशन कोर सेंटर में शिक्षकों का सम्मान

सौतापुर शिक्षकों के सम्मान में एमएलए कॉविंग कोर सेंटर में विद्यानसमा स्तरीय शिक्षक दिवस मनाया गया। इस अवसर पर सभी शिक्षकों को विधायक रामकुमार टोपो ने सम्मानित किया। शुक्रवार को शिक्षक दिवस के अवसर पर शिक्षकों के सम्मान में एमएलए कॉविंग कोर सेंटर में विद्यानसमा स्तरीय कार्यक्रम का आयोजन किया गया था। कार्यक्रम के मुख्य अतिथि विधायक रामकुमार टोपो ने मां सरस्वती के छायाचित्र पर दीप प्रज्वलित कर इस कार्यक्रम की शुरुआत की। उन्होंने कहा कि शिक्षक को सम्मानित करना मेरे लिए बड़े सौभाग्य की बात है शिक्षक अपने आप में एक ज्ञान का भंडार होता है जो बिना किसी भेदभाव के बच्चों पर शिक्षा लुटाता चलता है। वो जहां भी जाता है अपने विद्या की रोशनी से समाज में उजाला फैला देता है। इस अवसर पर उन्होंने कार्यक्रम में उपस्थित शिक्षकों को पेन एवं शाल देकर सम्मानित किया।

## निरीक्षण में अनुपस्थित रहे चिकित्सक व स्वास्थ्यकर्मी

हरिभूमि न्यूज अग्निबापुर

सख निदेश के बाद भी पीएचसी, सीएचसी की स्थिति सुधरने का नाम नहीं ले रही है। आलम यह है कि चिकित्सक और स्वास्थ्य कर्मी बिना किसी सूचना के अनुपस्थित रह रहे हैं। इतना ही नहीं अस्पताल में मरीजों को जो दवाएं प्रदान की जा रही है उनपर मैनुफैक्चरिंग डेट व एक्सपायरी डेट अंकित नहीं है। इस बात की पुष्टि खुद संयुक्त संचालक स्वास्थ्य सेवाएं के निरीक्षण में हुई है। जेडी ने धरमपुर और पम्पापुर के अनुपस्थित चिकित्सक, स्वास्थ्य कर्मियों को कारण बताओ नोटिस जारी किया है।

डॉ. अभिषेक सिंह, एएमओ प्रज्वल सिंह 1 दिन, एएमओ श्रीमती प्रीति जायसवाल 3 दिन, श्रीमती श्रीति ओझा लेब टेक्नियन 2 दिवस, श्रीमती सत्यभामा शर्मा एक दिवस अनुपस्थित तथा एनएम प्रमिला सिंह 3 दिन अनाधिकृत रूप से अनुपस्थित पाए गए। इसके साथ ही पीएचसी धरमपुर में संस्थागत प्रसव की मासिक उपलब्धि लक्ष्य के विरुद्ध कम पाई गई।

लेब जांच कक्ष अव्यवस्थित पाया गया व इसमें साफ-सफाई का अभाव पाया गया, आईपीडी वार्ड में दवायों का एम्यूल ट्यूब-फूट्टे हालात में दवाई स्टैंड में पाया गया जो वहां पदस्थ स्टाफ परिधारीकों के कार्य के प्रति लापरवाही को दर्शाता है। इस हेतु मंगला भगत व सुषमा कच्छप स्टुफ नर्सों को कारण बताओ नोटिस जारी करने निर्देश जारी किया गया है। श्रीमती शबाना खातून एएएम द्वारा अंतिम उपस्थिति पंजी में हस्ताक्षर करने तथा दिलबरन राम द्वारा अनुपस्थित रहने की जानकारी सामने आई। जेडी ने सभी को कारण बताओ नोटिस जारी कर 3 दिन में जवाब मांगा है। इसके साथ ही निर्देश दिया गया है कि सीएमएफओ कर्मियों को दुरुस्त कराएं। भविष्य में पुनः लापरवाही मिलने पर निलंबन की कार्रवाई की जाएगी।

## साधुराम विद्या मंदिर में मनाया गया शिक्षक दिवस

सूरजपुर। साधु राम विद्या मंदिर में शिक्षक दिवस बड़े ही हर्षोल्लास के साथ मनाया गया। मुख्य अतिथि जिला शिक्षा अधिकारी अजय कुमार मिश्रा के अलावा विद्यालय के निदेशक डॉ. राहुल अग्रवाल, एसएमसी समिति के चेयरमैन सुनील अग्रवाल, विद्यालय के प्राचार्य प्रभाकर उपाध्याय, उप-प्राचार्य दीनदयाल तिवारी सहित शिक्षक एवं विद्यालय स्टाफ मौजूद रहे। कार्यक्रम की शुरुआत डॉ. सर्वपल्ली राधाकृष्णन के चित्र के समक्ष दीप प्रज्वलित कर एवं उनके राष्ट्र के प्रति योगदान को स्मरण करते हुए की गई। विद्यालय के विद्यार्थियों द्वारा रंगारंग सांस्कृतिक कार्यक्रम प्रस्तुत किए गए। साथ ही विद्यार्थियों ने शिक्षकों के मनोरंजन हेतु खेलों का आयोजन किया। इस अवसर पर जिला शिक्षा अधिकारी अजय कुमार मिश्रा ने अपने विचार साझा करते हुए शिक्षकों एवं विद्यार्थियों को मार्गदर्शन किया। विद्यालय के प्राचार्य एवं निदेशक ने भी अपने उद्बोध में छात्रों को मेहनत, अनुशासन और शिक्षा के महत्व पर जोर दिया। साथ ही बताया कि शिक्षक दिवस का महत्व विद्यार्थियों को यह याद दिलाना है कि शिक्षक केवल ज्ञान देने वाले ही नहीं, बल्कि जीवन को सही दिशा देने वाले मार्गदर्शक भी होते हैं। यह दिन हमें अपने गुरुओं के प्रति सम्मान, कृतज्ञता और आदर व्यक्त करने का अवसर प्रदान करता है।

सम्पा का प्रथम Hightech नेत्र अस्पताल  
**आशीर्वाद**  
लेजर, फेको नेत्र चिकित्साकृत्य  
ZEPTO जेटो प्रमेरिक (FDA) तकनीक द्वारा  
मेयोक्विक का इन्फ्रारेड फेको प्रमेरिक व लेजर प्रक्रियोग  
अब तक 150 लाख से अधिक सफल  
नेत्र आपरेशन पर मुख्यमंत्री द्वारा  
छतीसगढ़ गौरव सम्मान  
डॉ. एल.सी. मदनरिया  
MBBS, MS  
नेत्र रोग विशेषज्ञ  
केंद्र फेको सर्जन  
डॉ. एस्वर्ण मदनरिया  
MBBS, MS, FRV,  
LVP, Hyderabad  
नेत्र रोग विशेषज्ञ  
एच.टी.एम. विशेषज्ञ  
● 35 वर्ष से नव चिकित्सा संघ ● इन्वार्डिटीव व रिटिन  
के बीमारों के अत्यंत का स्त्रिय ईमान लेबर द्वारा  
आई.जी.ओ.फिफ़ रोड, नेहरू चौक, बिलासपुर  
फ़ोन: 07752-402070, 228277,  
मो.: 9826190123, 9669979123

online booking-[www.tripuryatra.com](http://www.tripuryatra.com)  
**स्लीपरमात्र 9,100/-**  
सुनहा अवसर  
रायपुर, उस्मानपुर, राहडोल से होकर  
**स्पेशल ट्रेन**  
04 नवंबर से 10 नवंबर 2025, 13 फरवरी से 19 फरवरी 2026 (7 दिन)  
**द्वारकाधीश धाम यात्रा**  
श्री द्वारकाधीश, श्री द्वारकामेट, श्री सोमनाथ,  
श्री नागेश्वर ज्योतिर्लिंग, उज्जैन (श्री महाकालेश्वर)  
ऑफर राशि: स्लीपर 9,100/-, 3 एसी-16,500/-, 2 एसी 21,500/- (+5% GST)  
Since-2007  
**श्री त्रिपुर तीर्थ यात्रा सेवा समिति**  
RAIPUR- D-36 Sector-4, Kamal Vihar, NORSB- Shop No. 301,302,303 S.S. Plaza Power House Road  
संपर्क करें:- 73544-11411